

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1499/20 - 2007 මැයි 30 වැනි දින - 2007.05.30
1499/20 ஆம் இலக்கம் - 2007 ஆம் ஆண்டு மே மாதம் 30 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

சனாதிபதி பணிப்புரை

முத்திரை

மஹிந்த ராஜபக்ஷ.

அரசு துறையில் நிருவாக மறுசீரமைப்பு நிகழ்ச்சித் திட்டமொன்றை வகுத்தமைத்தல், அதனைச் செயலுருப்படுத்துவதற்கான நடவடிக்கைகளை வழிநடாத்தும் பொருட்டு, இலங்கைச் சனநாயக சோசலிசக் குடியரசின் அதியுத்தமராம் சனாதிபதி அவர்களால், சொல்லப்பட்ட குடியரசு அரசியலமைப்பின் 33 ஆம் உறுப்புரையினால் தனக்குறித்தாக்கப்பட்டுள்ள தத்துவங்களைப் பிரயோகித்து விசேட முகவரான்மையொன்றைத் தாபித்தல் :

1. சனாதிபதியின் செயலாளர்
2. நிதி, திட்டமிடல் அமைச்சின் செயலாளர் அல்லது அவரின் பிரதிநிதியாக திறைசேரியின் பிரதிச் செயலாளர் ஒருவர்
3. பொது நிருவாக, உள்நாட்டலுவல்கள் அமைச்சின் செயலாளர்
4. உள்ளுராட்சி, மாகாண சபைகள் அமைச்சின் செயலாளர்
5. லயனல் பெர்ணாந்து அவர்கள், தேசிய சம்பளங்கள், பதவியணி ஆணைக்குழுவின் இணைத் தவிசாளர்
6. தவிசாளர், தகவல், தொடர்பாடல் தொழினுட்பவியல் முகவரான்மை
7. தர்மசேன விஜேசிங்க அவர்கள்
8. லொயிட் பெர்ணாந்து அவர்கள்
9. குணபால நாணாயக்கார அவர்கள்
10. தம்மிக அமரசிங்க அவர்கள்
11. தீபால் சூரியஆரச்சி அவர்கள்
12. பணிப்பாளர் அதிபதி, தேசிய நிருவாக மறுசீரமைப்புச் சபை
13. மஹிந்த பந்துசேன அவர்கள்

ஆகியோருக்கு வாழ்த்துக்கள் !

நிருவாகப் பொறிமுறையானது, அரசாங்க சேவைகளை நிறைவேற்றுவதும், சமூக, பொருளாதார அபிவிருத்தி நிகழ்ச்சித் திட்டங்களை வகுத்தமைத்துச் செயற்படுத்தல் மற்றும் தேசிய அபிவிருத்திக்கு சமூகத்தின் இதர துறைகளினதும், பொருளாதாரத்தின் பங்களிப்பை நல்குவதை எளிதுபடுத்துவதுமான பயனுறுதியும் வினைத்திறனுமிக்க ஒரு கருவியாக அமையும் பொருட்டு சொல்லப்பட்ட நிருவாக பொறிமுறையை நவீனமயப்படுத்துவதுடன், திறமுயர்த்துவதற்கு அரசாங்கம் எதிர்பார்க்கின்றதாதலாலும்,

அத்துடன், மேற்சொன்ன கருமம் சார்ந்த பணிகளை, அதன் பொதுவான வழிநடாத்தலின்கீழ் நிறைவேற்றுவதற்கும், அத்துடன் மிகக் குறிப்பாகக் கூறுவதாயின் :-

- (I) அரசாங்கத்தின் முழுதுமளாவிய நிருவாக மற்றும் முகாமைத்துவ பொறிமுறையானது, குறிக்கோள்களை அடைவதை நோக்கி நகர்வதும், ஆகுசெலவு பயனுறுதி வாய்ந்ததாக அமைவதை வெற்றிகொள்ளும் பொருட்டு அவசியப்படக்கூடியவாறானதுமான யாதேனும் மறுசீரமைப்புகளை முடுக்கிவிடும் நோக்குடன் அரசு துறையில் நிருவாக, முகாமைத்துவ கட்டமைப்புகளை தொடர்ச்சியான அடிப்படையொன்றின் மீது மீளாய்வுக்கு உட்படுத்துதல்,
- (II) அரசாங்க சேவையின் சகல படிநிலைகளிலும் சேவையில் ஈடுபட்டுள்ள ஆளணியினரின் பண்புத்தரத்தை உயர்த்தும் நோக்குடன் அரசாங்க மனிதவள முகாமை மற்றும் மனித வள அபிவிருத்தியைத் தொடர் அடிப்படையொன்றின் மீது மீளாய்வுக்கு உட்படுத்துதல்,
- (III) அரசாங்க அமைப்புகளில் வேலைச் செயற்பாங்குகளைத் தொடர் அடிப்படையொன்றின் மீது மீளாய்வுக்கு உட்படுத்துதல் மற்றும் அவசியமான வேளையிலும், உரிய சந்தர்ப்பங்களிலும் நவீன தொழினுட்பத்தைக் கையாண்டு, அரசாங்கத்தின் பணிகள் செயற்றிறன் வாய்ந்ததாகவும், பயனுறுதி வாய்ந்ததாகவும் மக்கள் நட்புறவானதாகவும் நிறைவேற்றப்படுவதை உறுதிப்படுத்தும் பொருட்டு அவசியமான மாற்றங்களை அறிமுகப்படுத்துதல்,
- (IV) நிருவாகத்தையும், முகாமைத்துவத்தையும் முன்னேற்றுதல் மற்றும் நவீனமயப்படுத்தும் நோக்குடன் தொடர்புபடக்கூடியவாறான அரசாங்க நிறுவனங்களில் வேறு நோக்குகளைப் பரீட்சித்தல்,
- (V) மேலே I-IV வரையான பணிகளின்படி அவசியப்படக்கூடியவாறான சகல மறுசீரமைப்புச் செயன்முறைகளையும் வகுத்தமைத்தலும், சகல அரசாங்க அமைப்புகளிலும் அவற்றைச் செயற்படுத்துவதற்கான நடவடிக்கைகளை வழிநடாத்துதலும்,
- (VI) அவ்வாறான செயற்படுத்துகையின் முன்னேற்றத்தைக் கண்காணித்தலும், காலத்திற்குக்காலம் அரசாங்கத்திற்கு அறிக்கையிடலும்

ஆகியவற்றுக்கான தேசிய நிருவாக மறுசீரமைப்புச் சபையொன்றை (இதனகத்துப் பின்னர் “சபை” எனக் குறிப்பிடு செய்யப்படும்) தாபிப்பது அரசாங்கத்தின் எதிர்பார்ப்பாக இருக்கின்றதாதலாலும்,

அத்துடன், நியதிச் சட்டமொன்றின் மூலம் அத்தகையதொரு சபை தாபிக்கப்படும் வரையில், மேலே அடையாளங் காணப்பட்டுள்ளவாறு, சொல்லப்பட்ட சபைக்கு உரித்தளிக்கும் பணிகளையும், பொறுப்புகளையும் நிறைவேற்றுவது பொதுமக்கள் நலன்கருதி உடன் ஆரம்பிக்கப்பட வேண்டுமெனக் கருதப்படுகின்றதாதலாலும்,

ஆகவே, இப்பொழுது, சனாதிபதி மஹிந்த ராஜபக்ஷ ஆகிய நான், இலங்கைச் சனநாயக சோசலிசக் குடியரசு அரசியலமைப்பின் 33 ஆம் உறுப்புரையின் ஏற்பாடுகளைப் பின்பற்றி, மேற்சொன்ன கடமைகளையும், பொறுப்புகளையும் ஏற்று நிறைவேற்றும் பொருட்டு தேசிய நிருவாக மறுசீரமைப்புச் சபையை இத்தால் தாபிக்கின்றேன்.

அத்துடன், தங்கள் நேர்மை, விவேகம், நம்பிக்கை என்பனவற்றின் மீது பெரிதும் நம்பிக்கையும் பற்றுறுதியும் கொண்டு இதன்மூலம் சொல்லப்பட்ட :-

1. சனாதிபதியின் செயலாளர்
2. நிதி, திட்டமிடல் அமைச்சின் செயலாளர் அல்லது அவரின் பிரதிநிதியாக திறைசேரியின் பிரதிச் செயலாளர் ஒருவர்
3. பொது நிருவாக, உள்நாட்டலுவல்கள் அமைச்சின் செயலாளர்
4. உள்நாட்டாட்சி, மாகாண சபைகள் அமைச்சின் செயலாளர்
5. லயனல் பெர்ணாந்து அவர்கள், தேசிய சம்பளங்கள், பதவியணி ஆணைக்குழுவின் இணைத் தவிசாளர்
6. தவிசாளர், தகவல், தொடர்பாடல் தொழினுட்பவியல் முகவராண்மை
7. தர்மசேன விஜேசிங்க அவர்கள்
8. லொயிட் பெர்ணாந்து அவர்கள்
9. குணபால நாணாயக்கார அவர்கள்
10. தம்மிக அமரசிங்க அவர்கள்
11. தீபால் சூரியஆரச்சி அவர்கள்

12. පணிப்பாளர் அதிபதி, தேசிய நிருவாக மறுசீரமைப்புச் சபை
13. மஹிந்த பந்துசேன அவர்கள்

ஆகிய உங்களை தேசிய நிருவாக மறுசீரமைப்புச் சபையின் உறுப்பினர்களாக இத்தால் நான் நியமிப்பதுடன், மேலே (I)-(VI) வரையுள்ள கருமங்களைச் செயற்படுத்தும் பொருட்டு அவசியமாகின்றவாறான சகல நடவடிக்கைகளையும் மேற்கொள்ளுமாறு தங்களை நான் இத்தால் பணிக்கின்றேன்.

அத்துடன், சனாதிபதியின் செயலாளரை தேசிய நிருவாக மறுசீரமைப்புச் சபையின் தவிசாளராகவும், தேசிய நிருவாக மறுசீரமைப்புச் சபையின் பணிப்பாளர் அதிபதியை இந்தச் சபையின் செயலாளராகவும் நான் மேலும் இத்தால் நியமிக்கின்றேன்.

அத்துடன், இதன்மூலம் உரித்தாக்கப்படும் கருமங்களை நிறைவேற்றுவது தொடர்பில் அவசியப்படக்கூடியவாறான விதத்தில் விசாரணைகளை மேற்கொள்வதற்கும், விடயங்களை ஆராய்வதற்கும், மதியுரை வழங்குவதற்கும் தேசிய நிருவாக மறுசீரமைப்புச் சபைக்கு நான் இத்தால் அதிகாரமளிக்கின்றேன்.

அத்துடன், தேசிய நிருவாக மறுசீரமைப்புச் சபையினால் அறிவுறுத்தல்கள் வழங்கப்படக்கூடிய அன்றேல் தகவல்களைப் பெற்றுக்கொள்ளும் பொருட்டு உதவி கோரப்படக்கூடிய சகல அரசாங்க உத்தியோகத்தர்கள், அத்தகைய வேறு எல்லா ஆட்களினதும், குறித்த பணி தொடர்பில் உரியவாறு பின்பற்றக்கூடிய அத்தகைய அறிவுறுத்தல்களுக்கு இணங்க செயலாற்ற வேண்டுமெனவும், வழங்கப்படக்கூடிய சகல உதவிகளும் வழங்கப்பட வேண்டுமெனவும், வழங்கப்படக்கூடிய சகல தகவல்களும் வழங்கப்பட வேண்டுமெனவும் நான் இத்தால் சகல அரசாங்க உத்தியோகத்தர்களுக்கும், வேறு ஆட்களுக்கும் தேவைப்படுத்திப் பணிக்கின்றேன்.

இரண்டாயிரத்து ஏழாம் ஆண்டு மாச்சு மாதம் 05 ஆம் நாளாகிய இன்று இலங்கைச் சனநாயக சோசலிசக் குடியரசின் இலச்சினையின்கீழ் வழங்கப்பட்டது.

அதியுத்தமனாரின் ஆணைப்படி,

லலித் வீரதுங்க,
சனாதிபதியின் செயலாளர்.

06-315